




5272CH02

باب 2 دوقطبيت کا خاتمہ

اجمالی نظر

دیوارِ برلن، جو سرد جنگ کے نقطہ عروج کے وقت تعمیر ہوئی تھی اور جو اس کی سب سے بڑی علامت تھی، 1989 میں عوام نے گرا دی۔ اس ڈرامائی واقعہ کے بعد ایسے ہی ڈرامائی واقعات کا یکے بعد دیگرے ایک سلسلہ چلا جس کا خاتمہ 'دوسری دنیا' کے زوال اور سرد جنگ کے خاتمہ پر ہوا۔ دوسری عالمی جنگ کے نتیجے میں تقسیم شدہ جرمنی پھر سے یکجا ہو گیا۔ ایک کے بعد ایک مشرقی یورپ کے آٹھ ملکوں نے، جو اس سے پہلے سوویت بلاک کا حصہ تھے، مقبول عوامی مظاہروں کی وجہ سے اپنی کمیونسٹ حکومتوں کو تبدیل کر دیا۔ سوویت یونین سرد جنگ کے خاتمہ کو ایک تماش بین کی طرح دیکھتا رہا۔ سرد جنگ فوجی طریقہ کار سے نہیں بلکہ عام مردوں اور عورتوں کے مجموعی عمل سے ختم ہوئی۔ انجام کار سوویت یونین خود بھی ٹکڑے ٹکڑے ہو گیا۔ اس باب میں ہم ان اسباب و نتائج پر غور کریں گے جو دوسری دنیا کے انتشار کا سبب بنے۔ ہم یہ بحث بھی کریں گے کہ کمیونسٹ حکومتوں کے



دیوارِ برلن سرمایہ دارانہ اور کمیونسٹ دنیا کے درمیان تقسیم کی علامت تھی۔

یہ 1961 میں مشرقی برلن کو مغربی برلن سے علاحدہ کرنے کے لیے بنائی تھی۔ 150 کلومیٹر لمبی یہ دیوار 28 سال تک کھڑی رہی آخر کار 9 نومبر 1989 کو اسے عوام نے گرا دیا۔ یہیں سے دونوں جرمنی کی یکجائی ہوئی اور کمیونسٹ بلاک کے خاتمہ کی شروعات۔ اوپر کی تصویروں میں دکھایا گیا ہے کہ:

- 1- عوام دیوار میں ایک چھوٹا سا سوراخ کر رہے ہیں
- 2- دیوار کے ایک حصہ کو آزادانہ آنے جانے کے لیے کھول دیا ہے
- 3- 1989 سے پہلے کی دیوارِ برلن

کریڈٹ: 1 اور 2 فریڈرک ریم

www.remote.org/fredericulture/berlin

www cs.utah.edu - 4

کے وسیع ذخیرے، جس میں تیل، لوہا اور فولاد شامل تھے۔ مشینی پیداوار اور جدید وسائل نقل و حمل، جو اس کے دور دراز علاقوں کو مستعدی سے ایک دوسرے سے ملا سکتے تھے، موجود تھے۔ اس کی خانہ ساز صنعت میں سوئی سے لے کر کارتک ہر چیز تیار کی جاتی تھی ہر چند کہ اس کا معیار مغربی ممالک میں بنے ہوئے سامان سے کمتر ہوتا تھا۔ سوویت یونین نے ہر شہری کے لیے رہن سہن کا کم سے کم ایک معیار مقرر کر دیا تھا اور حکومت بنیادی ضرورتوں جیسے صحت، تعلیم، پرورش اطفال اور دوسری رفاہ عامہ کی اسکیموں پر خرچ کو کم کرنے کے لیے مالی امداد دیتی تھی۔ وہاں بے روزگاری نہیں تھی۔ ریاستی ملکیت کی بالادستی تھی یعنی زمین اور پیداواری سرمایہ کی مالک سوویت ریاست تھی۔

پھر سوویت نظام میں آمریت اور نوکرباشی کا دخل ہو گیا جس کی وجہ سے اس کے شہریوں کا جینا دو بھر ہو گیا۔ جمہوری طریقہ کار کا فقدان اور اظہار رائے کی آزادی کے نہ ہونے سے لوگوں کی زبان بندی ہو گئی اور وہ اپنے تبصرے، تنقید یا مخالفت کو چٹکوں، لطیفوں اور کارٹونوں میں پیش کرنے لگے۔ سوویت یونین کے زیادہ تر ادارے اصلاح طلب تھے۔ سوویت کمیونسٹ پارٹی سوویت یونین میں یک جماعتی نظام کی نمائندگی کرتی تھی اور ملک کے دوسرے تمام ادارے اس کے ماتحت تھے اور اس کا سب پر زبردست کنٹرول تھا۔ پارٹی عوام کو جواب دہ نہیں تھی۔ ان پندرہ ریاستوں میں جن سے مل کر سوویت یونین بنی تھی پارٹی نے عوام کی اس خواہش کو بھی ٹھکرا دیا کہ وہ اپنے تہذیبی اور ذاتی معاملات خود ہی سنبھالیں۔ اگرچہ تحریری طور سے روس

زوال کے بعد ان علاقوں پر کیا گزری اور اب ہندوستان کے ان ممالک سے کیسے تعلقات ہیں۔

سوویت نظام کیا تھا؟

یونین آف سوویت سوشلسٹ ری پبلکس (USSR) روس کے 1917ء کے اشتراکی انقلاب کے بعد ظہور میں آئی۔ اس انقلاب کے محرک اشتراکیت اصول، جو کہ سرمایہ دارانہ نظام کے مخالف تھے، ایک انصاف پسند معاشرے کی ضرورت کے حامی تھے۔ شاید انسانی تاریخ میں یہ سب سے بڑی کوشش تھی جب ذاتی ملکیت کے حقوق کو ضبط کر لیا گیا اور شعوری طور سے مساوات پر مبنی معاشرے کی تشکیل کی گئی۔ ایسا کرتے وقت سوویت نظام کے معماروں نے ریاست اور سیاسی جماعت کے ادارہ کو اولیت دی۔ سوویت سیاسی نظام کا محور کمیونسٹ پارٹی تھی اور اس میں کسی دوسری سیاسی پارٹی یا حزب اختلاف کو اجازت نہیں تھی معیشت کی منصوبہ بندی اور اس پر ریاست کو مکمل اختیار تھا۔

دوسری عالمی جنگ کے بعد مشرقی یورپ کے وہ ممالک جنہیں سوویت افواج نے فسطائی قبضہ سے نجات دلائی تھی USSR کے دائرہ اختیار میں آ گئے۔ ان ملکوں کے سیاسی اور معاشی نظام USSR کی وضع پر بنائے گئے۔ ان ملکوں کے گروپ کو دوسری دنیا، یا سوشلسٹ بلاک، کا نام دیا گیا۔ ان ملکوں کو ایک فوجی معاہدہ وارسا پیکٹ نے باہم متحد کیا۔ اس بلاک کا رہنما USSR تھا۔ دوسری عالمی جنگ کے بعد سوویت یونین ایک عظیم طاقت بن کر ابھری۔ اور اس وقت سوویت یونین کی معیشت سوائے ریاست ہائے متحدہ امریکہ کے ساری دنیا سے بہتر تھی۔ اس کے پاس بہترین مواصلاتی نظام، توانائی



سوویت یونین کے رہنما



ولادیمیر لینن

(1870-1924)

بالشویک کمیونسٹ پارٹی کا بانی، 1917ء کے روسی انقلاب

کا رہنما اور انقلاب

(1917-24) کے بعد

کے سب سے مشکل وقت میں سوویت یونین کا بانی۔

مارکسی فلسفہ کا غیر معمولی

عالم باعمل اور دنیا کے تمام

کمیونسٹوں کے لیے

ذریعہ تحریک



سوویت یونین کے رہنما



جوزف اسٹالن

(Joseph Stalin)

(1879-1953)

لینن کا جانشین سوویت

یونین کے انضمامی سالوں

(53-1924) کارہنما۔

ایک تیز رفتار صنعت اور

جبری اجتماعی زراعت کا نظام

جاری کیا؛ دوسری عالمی

جنگ میں سوویت یونین کی

فتح کا ذمہ دار؛

اس کے علاوہ 1930 کے

’عظیم خوف‘ کا ذمہ دار؛

اپنے مخالفین کو پارٹی سے ختم

کردینا اور ایک آہنی ہاتھ

سے حکومت اس کی

خصوصیات تھیں۔

نافذ کرنے اور جمہوریت کو متعارف کرانے کے گورباچیف کے فیصلے میں کچھ ایسے نتائج پوشیدہ تھے جن کا اندازہ نہ گورباچیف کو ہوا اور نہ ہی کسی اور کو۔ مشرقی یورپ کے عوام، جو سوویت یونین بلاک کا ایک حصہ تھے، اپنی اپنی حکومتوں اور سوویت غلبہ کے خلاف مظاہرے کرنے لگے۔ اور جب ہنگامے ہونے لگے تو ماضی کے برعکس اس بار گورباچیف کی قیادت میں سوویت یونین نے کوئی مداخلت نہیں کی اور یکے بعد دیگرے کمیونسٹ حکومتیں گرتی رہیں۔

ان تبدیلیوں کے ساتھ ساتھ خود سوویت یونین میں بھی ایک بحران تیز رفتاری کے ساتھ آ رہا تھا جس کی وجہ سے سوویت یونین کا جلد ہی انتشار ہو گیا۔ گورباچیف نے ملک کے اندر سیاسی اور معاشی اصلاحات نافذ کیں اور جمہوریت کو متعارف کرایا۔ کمیونسٹ پارٹی کے رہنماؤں نے ان اصلاحات کی مخالفت کی۔

1991 میں ایک بغاوت ہوئی جس کی تشدد پسند کمیونسٹ رہنماؤں نے حمایت کی۔ لیکن اس وقت تک لوگ آزادی کا ذائقہ چکھ چکے تھے اور کمیونسٹ پارٹی کے پرانے طرز کی حکومت نہیں چاہتے تھے۔ اس بغاوت کی مخالفت کرنے کی وجہ سے بورس یلتسین (Boris Yeltsin) قومی ہیرو بن گئے۔ روسی جمہوریہ اپنے کاندھوں سے مرکزیت کا بوجھ اتارنے لگی۔ اسی جمہوریہ میں پلتسین نے الیکشن جیتا تھا۔ اقتدار سوویت مرکز سے ریاستوں کی طرف منتقل ہونے لگا خصوصاً سوویت یونین کے یورپی علاقے میں جو خود کو ایک خود مختار ریاست سمجھنے لگے تھے۔ لیکن وسط ایشیا کی ریاستیں خود مختاری کی

دوقطبی کا خاتمہ

کی حیثیت پندرہ میں سے ایک ریاست کی تھی لیکن درحقیقت ہر ادارہ اور ہر چیز پر روسی غلبہ تھا اور دوسری ریاستوں کے عوام خود کو نظر انداز اور استحصال کا شکار محسوس کرتے تھے۔

اسلحہ کی دوڑ میں سوویت یونین، امریکہ کا مقابلہ کرتی رہی اور گاہے بگاہے برابر بھی رہی لیکن اس کے لیے اسے بھاری قیمت چکانی پڑی۔ سوویت یونین ٹیکنالوجی، بنیادی ڈھانچہ (Infrastructure) جیسے ٹرانسپورٹ اور بجلی وغیرہ میں مغرب سے بہت پیچھے تھا اور خاص طور سے اپنے عوام کی سیاسی اور معاشی توقعات کو پورا کرنے میں قطعی طور پر ناکام رہا۔ 1979 میں افغانستان پر سوویت حملے نے اس نظام کو مزید کمزور کر دیا۔ اگرچہ آمدنی بڑھتی رہی لیکن پیداوار اور ٹیکنالوجی مغرب کے مقابلے میں قابل ذکر حد تک گر گئی۔ اس سے ضرورت کے سامان کی سخت کمی ہو گئی۔ ہر سال اشیائے خورد و نوش کی درآمد میں اضافہ ہوتا گیا۔ 1970 کی دہائی میں سوویت یونین کی معیشت ڈمگاری تھی بلکہ جامد ہو گئی تھی۔

گورباچیف اور انتشار

میخائل گورباچیف نے، جو 1985 میں سوویت یونین کی کمیونسٹ پارٹی کے جنرل سیکریٹری بنے، اس نظام میں اصلاحات کا بیڑہ اٹھایا۔ اگر سوویت یونین کو ان تبدیلیوں کے ساتھ کاندھے سے کاندھا ملا کر چلنا تھا جو انفارمیشن ٹیکنالوجی کے میدان میں مغرب میں ہو رہی تھیں تو اصلاحات ناگزیر تھیں۔ بہر حال مغرب سے تعلقات استوار کرنے، سوویت یونین میں اصلاحات

ایک کمیونسٹ پارٹی کا ایک افسر ماسکو سے باہر اجتماعی زرعی فارم پر جاتا ہے تاکہ آلو کی فصل کا حال دیکھ سکے ”کامریڈ کاشتکار، اس سال کی فصل کیسی رہی؟“ افسر نے پوچھا
 ”خدا کے فضل سے، آلوؤں کے پہاڑ ہوئے“ کاشتکار نے جواب دیا
 ”لیکن خدا تو بے نہیں“ افسر نے کہا
 ”ہاں“ کاشتکار نے کہا ”اور آلوؤں کے پہاڑ بھی نہیں ہیں“

سوویت یونین کیوں منتشر ہوئی؟

دنیا کا دوسرا سب سے طاقتور ملک ایک بیک کیسے بکھر گیا؟ یہ سوال پوچھنے کے لائق ہے، صرف اس لیے نہیں کہ اس سے سوویت یونین اور کمیونزم کے خاتمے کو سمجھنے میں مدد ملے گی بلکہ اس لیے بھی کہ یہ پہلا موقعہ نہیں ہے اور شاید آخری بھی نہیں، کہ ایک سیاسی نظام اس طرح ریزہ ریزہ ہو گیا ہو۔ اس عمل میں کچھ اسباب صرف سوویت یونین کے ساتھ مخصوص ہوں گے لیکن اس اہم واقعہ سے کئی عام سبق بھی حاصل کیے جاسکتے ہیں۔

اس میں کوئی شک نہیں کہ سوویت کی سیاسی اور معاشی نظام کی داخلی کمزوریاں جو عوام کی امنگوں اور حوصلوں سے ہم آہنگ نہیں تھیں، اس زوال کا سبب بنیں۔ کئی برسوں کے معاشی انجماد اور ٹھہراؤ کی وجہ سے اشیائے صرف میں بے حد کمی آئی اور سوویت سماج کا ایک بڑا طبقہ اس نظام کی افادیت پر شک کرنے لگا اور اس پر کھل کر انگلیاں اٹھانے لگا۔

آخر یہ نظام اتنا کمزور کیسے ہو گیا اور معیشت منجمد کیوں ہو گئی؟ جواب کچھ کچھ واضح ہے۔ سوویت یونین نے اپنے زیادہ تر وسائل نیوکلیائی اور فوجی ذخیرہ اندوزی اور مشرقی یورپ میں اپنی برائے نام آزاد ریاستوں کی بہبودی اور سوویت ریاستوں، خصوصاً پانچ وسط ایشیائی

اتنی خواہش مند نہیں تھی اور سوویت یونین کے ساتھ ملحق رہنا چاہتی تھیں۔ دسمبر 1991 میں USSR کی تین خاص بڑی ریاستوں، روس، یوکرین اور بیلاروس نے بوریس یلتسین کی سرکردگی میں یہ اعلان کیا کہ سوویت یونین منتشر ہو رہی ہے۔ سوویت یونین کی کمیونسٹ پارٹی ممنوع قرار دے دی گئی۔ سرمایہ داری اور جمہوریت کو مستقبل کی سوویت ری پبلکس کے لیے بنیاد بنایا گیا۔

USSR کا شیرازہ بکھر جانے کا اعلان اور ایک آزاد ریاستوں کی دولت مشترکہ (Commonwealth of Independent States, CIS) کا قیام ایک

اچانک خبر کی طرح دوسری ریاستوں، خصوصاً وسطی ایشیا کی ریاستوں کو پہنچا۔ ان ریاستوں کا الگ ہونا ایک مسئلہ تھا جس کو فوراً اس صورت میں حل کیا گیا کہ ان کو CIS کا بنیادی رکن بنالیا گیا۔ اب روس کو سوویت یونین کی جانشین ریاست تسلیم کر لیا گیا اور اقوام متحدہ کی سلامتی کونسل کی کرسی روس کے حصے میں آئی۔ روس نے سوویت یونین سے الگ کیے گئے تمام معاہدوں اور میثاق کو پورا کرنے کی ذمہ داری اٹھائی۔ سوویت یونین کے بعد روس ہی واحد نیوکلیائی ریاست رہی اور اس نے یونائیٹڈ اسٹیٹس کے ساتھ مل کر تخفیف اسلحہ کا کچھ عملی کام بھی کیا۔ اور اس طرح پرانی سوویت یونین کا خاتمہ ہو گیا۔



سوویت یونین کے رہنما



نکیتا خروشیچف
(Nikita Khrushchev)

(1894-1971)

سوویت یونین کا رہنما
(1953-64)؛

اسٹالن کے طرز

حکومت کی مذمت کی

اور 1956 میں کچھ

اصلاحات نافذ کیں

مغرب کے ساتھ ”پُر

امن بقا“ کا تصور دیا؛

ہنگری میں ایک عوامی

بغاوت کو کچلنے اور

کیوبائی میزائل بحران

میں ملوث رہے۔



مجھے حیرت ہے کہ دنیا میں اتنے بہت سے حساس لوگ کس طرح سے ایسے نظام کو پسند کرتے تھے؟



سوویت یونین کے رہنما



لیونڈریز نیف

(Leonid Brezhnev)

(1906-82)؛ سوویت

یونین کالیدر

(1964-82)؛ ایشیائی

مجموعی حفاظتی نظام پیش کیا،

امریکا کے ساتھ مزاحمتی

طریقہ کار میں شریک رہا۔

چیکوسلواکیہ میں ایک عوامی

بغاوت اور افغانستان پر حملہ

کرنے میں ملوث رہا۔

تھیں تو پھر سوویت یونین کا زوال کیوں ہوا۔ یہی وہ جگہ ہے جہاں جواب متنازعہ ہو جاتا ہے اور بہتر رہبری کے لیے ہمیں مستقبل کے مورخ پر انحصار کرنا ہوگا۔

غالباً اس کا ایک بنیادی جواب یہ ہے کہ جب گورباچیف نے اصلاحات نافذ کیں، اور انتظامیہ اور نظام پر سے پابندیاں ہٹائیں تو اس نے ان طاقتوں اور توقعات کو بھی متحرک کر دیا جن کی پیشین گوئی چند ہی لوگ کر سکتے تھے اور جن کا سنبھالنا تقریباً ناممکن تھا۔ سماج کے کچھ حصوں کا خیال تھا کہ گورباچیف کو اور زیادہ تیز رفتاری سے کام لینا چاہیے تھا اور وہ اس کے طریقہ کار سے مایوس ہوئے۔ ان کو وہ فائدہ نہیں ملا جس کی ان کو توقع تھی یا پھر بہت ہی دھیرے دھیرے ملا۔ دوسرے لوگ خصوصاً کمیونسٹ پارٹی کے ممبر اور وہ جن کو سوویت نظام سے فائدہ حاصل ہوتا تھا، ایک بالکل الگ رائے رکھتے تھے۔ ان کے خیال میں ان کی طاقت اور مراعات ختم ہو رہی تھیں اور گورباچیف تیز رفتاری اقدامات کر رہے تھے۔ اس رسہ کشی میں گورباچیف کو کسی بھی گروپ کی حمایت حاصل نہ ہو سکی اور رائے عامہ منقسم رہی۔ یہاں تک کہ اب تک کے ان کے حمایتی بھی بہت مایوس ہو گئے جب انھوں نے دیکھا کہ گورباچیف اپنی ہی اصلاحات اور اقدام کا مناسب طریقہ سے دفاع نہیں کر پا رہے ہیں۔

لیکن یہ سب مل کر بھی غالباً سوویت یونین کے زوال کا سبب نہیں بن سکتے تھے۔ لیکن ایک تبدیلی ایسی بھی تھی جس نے باہر کے مشاہدین کو ہی نہیں بلکہ اندرون خانہ رازداروں کو بھی حیرت میں ڈال دیا۔ روس اور دوسری بالٹک ریاستوں (ایسٹونیا، لیتھونیا) جو جیا، یوکرین وغیرہ میں قومیت کا فروغ اور اقتدار اعلا

ریاستوں، میں خرچ کر دیے۔ یہ ایک ایسا مالی بوجھ تھا جس کو سوویت نظام سنبھال نہیں سکا۔ اسی کے ساتھ عوام کو مغرب کی معاشی خوش حالی اور ترقی کا بھی مزید علم ہوا۔ وہ دونوں نظاموں کے درمیان موجود فرق کو دیکھ سکتے تھے۔ سالہا سال تک یہ سننے کے بعد کہ سوویت نظام مغرب کے سرمایہ دارانہ نظام سے بہتر ہے، جب اس کی پس ماندگی کی حقیقت معلوم ہوئی تو یہ ایک بہت بڑا سیاسی اور نفسیاتی جھٹکا ثابت ہوا۔

سوویت یونین سیاسی اور انتظامی پہلو سے بھی منجمد ہو چکی تھی۔ کمیونسٹ پارٹی جس نے سوویت یونین پر 70 سال تک حکمرانی کی تھی عوام کو جواب دہ نہیں تھی۔ ایک وسیع خطہ ارض پر حاکمیت کا ایک چھوٹے سے مرکز میں سکر جانا، حکومت کے معاملات میں شفافیت لانے سے انکار، اپنی غلطیوں کو سدھارنے کی نااہلی، عام رشوت خوری اور ایک سست رفتار اور زباں بندی کرنے والی انتظامیہ کی وجہ سے عوام اس نظام سے بیزار ہوتے چلے گئے۔ اور اس سے بھی بڑی بات یہ ہوئی کہ پارٹی کے افسروں کو عام آدمی سے زیادہ مراعات دی گئیں۔ عوام سوویت نظام اور اس کے حکمرانوں کو اپنا محسوس کرتے تھے اور حکومت تیزی کے ساتھ عوامی حمایت کھو بیٹھی۔

گورباچیف کی اصلاحات نے ان خامیوں کو دور کرنے کا فیصلہ کیا۔ گورباچیف نے وعدہ کیا کہ وہ معیشت کو سدھاریں گے، انتظامیہ کو عوام کے اور قریب لائیں گے اور سوویت یونین کو مغرب کے برابر لا کر کھڑا کر دیں گے۔ آپ کو شاید تعجب ہوگا کہ جب گورباچیف نے مرض کا صحیح اندازہ لگا لیا تھا اور اصلاحات بھی نافذ کی

عصری عالمی سیاست

سوویت یونین کے اندر ایک اندرونی جہد و جہد تھی۔ اگرچہ یہ تاریخ کا ”اگر، مگر“ ہے لیکن پھر بھی سوویت یونین کی جسامت، تنوع اور اس کے بڑھتے ہوئے اندرونی مسائل کے لحاظ سے کلی طور پر معقولیت سے خالی نہیں ہے۔ کچھ کا خیال ہے کہ گورباچف کی اصلاحات بہت تیز رفتاری تھیں جس سے قوم پرست بہت غیر مطمئن

کے حصول کی کوشش سوویت یونین کے منتشر ہونے کا فوری اور آخری سبب ہو سکتا ہے۔ اس بارے میں بھی متضاد رائے ہیں۔

ایک نظریہ یہ ہے کہ علاقائی قومی امنگیں اور احساسات سوویت یونین کی تاریخ میں ہمیشہ سے موجود تھے اور خواہ اصلاحات نافذ کی جاتیں یا نہ کی جاتیں،

سوویت یونین کے منتشر ہونے کا نقشہ اوقات

مارچ 1985: میخائیل گورباچف سوویت یونین کی کمیونسٹ پارٹی کے جنرل سکریٹری منتخب ہوئے۔ یورپس یالتسین کو ماسکو میں کمیونسٹ پارٹی کا سربراہ مقرر کیا۔ سوویت یونین میں اصلاحات کا ایک سلسلہ شروع کیا۔

1988: لٹھوینیا میں تحریک آزادی کی ابتدا ہوئی جو بعد میں ایسٹونیا اور لیسٹو یا میں پھیل گئی۔

اکتوبر 1989: سوویت یونین نے اعلان کیا کہ ”وارسا پیکٹ“ کے ممبر اپنے مستقبل کا فیصلہ خود کرنے کے لیے آزاد ہیں۔ نومبر میں دیواری برلن کا سقوط۔

فروری 1990: گورباچف نے سوویت کمیونسٹ پارٹی کی 72 سالہ اجارہ داری ختم کردی اور سوویت پارلیمنٹ (ڈوما) سے سفارش کی کہ کثیر الجماعتی سیاست کی اجازت دی جائے۔

مارچ 1990: پندرہ سوویت ری پبلکس میں سے لٹھوینیا پہلی ریاست بنی جس نے اپنی آزادی کا اعلان کیا۔

جون 1990: روس کی پارلیمنٹ نے سوویت یونین سے اپنی آزادی کا اعلان جاری کیا۔

جون 1991: یالتسین، جواب کمیونسٹ پارٹی کے ممبر نہیں تھے، روس کے صدر بنے۔

اگست 1991: کمیونسٹ پارٹی کے متعدد ممبروں نے گورباچف کا تختہ الٹنے کی ناکام کوشش کی۔


ستمبر 1991: تین بالٹک ریاستیں، لیسٹو، لیسٹو یا اور لٹھوینیا اقوام متحدہ کی ممبر بن گئیں۔ (پھر مارچ 2004 میں انھوں نے NATO میں شمولیت کی)

دسمبر 1991: روس، بیلاروس اور یوکرین نے 1922 کی Treaty on the Creation of USSR کو کالعدم قرار دیا اور خود مختار ملکوں کی دولت مشترکہ (CIS) قائم کی۔ آرمینیا، آذربائیجان، مولدوہ، قزاقستان، کرغزستان، تاجکستان، ترکمانستان اور ازبیکستان نے CIS میں شرکت کی (پھر 1993 میں جو جیا نے بھی شمولیت اختیار کی) روس نے اقوام متحدہ میں سوویت یونین کی کرسی سنبھالی۔

25 دسمبر 1991: سوویت یونین کے صدر کی حیثیت سے گورباچف نے استعفیٰ پیش کیا۔ سوویت یونین کا خاتمہ ہو گیا۔



سوویت یونین کے رہنما



میخائیل گورباچف

(Mikhail Gorbachev)

(پیدائش 1931)

سوویت یونین کا آخری

رہنما (1985-91)؛

”پریستوریکا“ (نوساختگی)

اور ”گلیس نوٹ“

(شفافیت) پالیسی کے

تحت معاشی اور سیاسی

اصلاحات نافذ کیں۔

امریکا کے ساتھ اسلحہ کی

دوڑ ختم کی، سوویت

فوجوں کو افغانستان اور

مشرقی یورپ سے

واپس بلایا۔ جرمنی کی

یکجائی میں مدد کی؛ سرد

جنگ کو ختم کیا۔ سوویت

یونین کے منتشر ہونے کا

ذمے دار گردانا جاتا ہے۔



سوویت یونین کے رہنما



بورس یلتسین

(Boris Yeltsin)
(1931-2007)

روس کا پہلا منتخب صدر
(1991-1999)
کیونسٹ پارٹی میں
طاقت ور بن کر ابھرا اور
گور باچیف نے روس کا
میسر (Mayor) بنایا۔
بعد میں گور باچیف کا نکتہ
چین بن کر کیونسٹ
پارٹی سے الگ ہو گیا۔
1991 میں سوویت
حکومت کے خلاف
مظاہروں میں قیادت کی؛
سوویت یونین کے
بکھرنے میں اہم رول
ادا کیا۔ ان کا ان پر
الزام لگایا گیا جو روسیوں
کو کمیونزم سے سرمایہ
داری کی طرف جانے
کے عبوری دور میں
اٹھانی پڑیں۔

گئے تھے لہذا اسی تنازعہ کے خاتمے سے ہتھیار کی دوڑ بھی ختم ہوئی اور نئے امن کا قیام ممکن لگنے لگا۔

دوسری بات یہ کہ سیاست کی دنیا میں جو تعلقات طاقت پر قائم تھے، بدل گئے اور نتیجہ کے طور پر نظریات اور اداروں کے اثر میں بھی تبدیلی آئی۔ سرد جنگ کے بعد دو ہی چیزیں ممکن تھیں یا تو باقی بچی ایک عظیم طاقت دنیا پر غلبہ حاصل کر لے اور ایک قطبی نظام عمل میں آئے یا پھر مختلف ممالک یا ان ممالک کے گروپ بین الاقوامی سیاست میں اہم کردار ادا کرنے لگیں اور اس طرح سے ایک کثیر قطبی نظام وجود میں آئے جس میں کسی بھی طاقت کا غلبہ یا سرداری نہ ہو۔ لیکن جیسا کہ ہم دیکھتے ہیں کہ یونائیٹڈ اسٹیٹس واحد عظیم طاقت بن گیا۔ یونائیٹڈ اسٹیٹس کی طاقت اور وقار کی پشت پناہی سے سرمایہ دارانہ نظام اب بین الاقوامی طور سے ایک بااثر معاشی نظام بن گیا۔ عالمی بینک اور بین الاقوامی مالی فنڈ جیسے ادارے ان ملکوں کے اہم مشیر بن گئے کیونکہ انھوں نے ان ممالک کو سرمایہ دارانہ نظام کو اپنانے تک کے عبوری دور کے لیے قرضے دیے۔ سیاسی طور پر آزاد جمہوریہ کا رجحان سیاسی زندگی کو منظم کرنے کے لیے بہتر طریقہ کار مان لیا گیا۔

تیسری بات یہ کہ سوویت بلاک کے خاتمہ کا مطلب کئی اور ممالک کا ظہور تھا۔ ان تمام ملکوں کی اپنی اپنی آزاد منگیں اور انتخاب تھے۔ ان میں سے کچھ، خاص طور سے بالٹک اور مشرقی ریاستیں، یورپین یونین (EU) میں شریک ہونا چاہتے تھے اور بعد میں انھوں نے North Atlantic Treaty Organisation یعنی N A T O کی رکنیت حاصل کر لی۔ وسط ایشیا کے

ہو گئے، یہاں تک کہ حکومت اس پر قابو نہیں رکھ سکی۔ عجیب بات یہ ہے کہ سرد جنگ کے دوران یہ سمجھا جاتا تھا کہ کسی بھی قومی بحران کے وقت، بقیہ سوویت سے اپنے مذہبی اور نسلی فرق اور پھڑے ہونے کی وجہ سے وسط ایشیا کی ریاستوں میں بے اطمینانی سب سے زیادہ ہوگی لیکن، جیسا کہ واقعات نے ثابت کیا یہ بے اطمینانی سب سے زیادہ ان ریاستوں میں ہوئی جو یورپین تھیں اور زیادہ ترقی یافتہ تھیں جیسے کہ روس، بالٹک ریاستیں، جورجیا اور یوکرین وغیرہ۔ یہاں کے عوام وسط ایشیائی ریاستوں سے لائق تھے اور وہ اس نکتے پر ہم خیال تھے کہ وہ غیر ترقی یافتہ علاقوں کو سوویت یونین میں شامل رکھنے کی بہت بڑی معاشی قیمت ادا کر رہے ہیں۔

انتشار کے نتائج

سوویت یونین کی دوسری دنیا اور مشرقی یورپ کے اشتراکی نظام کے سقوط نے دنیا کی سیاست پر گہرے اثرات چھوڑے ہیں۔ اس سقوط کی وجہ سے جو تین دیرپا تبدیلیاں آئیں ہم ان کا تذکرہ یہاں کریں گے اور ان تینوں کی وجہ سے خود بہت سے اثرات ہوئے جن کا تذکرہ ہم یہاں نہیں کر سکتے۔

سب سے پہلی بات تو یہ کہ اس انتشار کا مطلب سرد جنگ میں ہونے والے تمام جھگڑوں اور فساد کا خاتمہ تھا۔ یہ نظریاتی تنازعہ کہ کیا سماج وادی نظام سرمایہ دارانہ نظام سے بہتر ثابت ہوگا؟ اب کوئی مسئلہ نہیں تھا۔ کیونکہ اسی تنازعہ میں دونوں بلاک کی فوجیں بھی ملوث ہو گئی تھیں، اور اس کی وجہ سے اسلحہ کی ذخیرہ اندوزی کی ایک زبردست دوڑ شروع ہو گئی تھی اور فوجی بلاک بن

عصری عالمی سیاست

ان ملکوں کو ایک تکلیف دہ عبوری عمل سے گزرنا پڑا۔ روس، وسط ایشیا اور مشرقی یورپ میں یہ عبوری عمل بین الاقوامی مالی فنڈ (IMF) سے متاثر تھا اور اس عمل کو 'صدمہ کا علاج' یا Shock Therapy کا نام دیا گیا۔ 'صدمہ کا علاج' کی شدت اور زور سابقہ دوسری دنیا کے مختلف ممالک میں مختلف درجوں میں تھا لیکن اس کی خصوصیات اور منزل ایک ہی تھیں۔

ان میں سے ہر ایک ملک سے یہ امید کی جاتی تھی کہ وہ مکمل طور سے سرمایہ دارانہ نظام کو اپنائے گا جس کا مطلب تھا کہ سوویت زمانہ میں بنایا ہوا ہر معاشی ڈھانچہ اکھاڑ پھینکا جائے گا۔ اور سب سے اہم بات یہ تھی کہ ملکیت کے مسئلہ میں ذاتی ملکیت یا جائیداد سب سے

ممالک اپنی جغرافیائی حدود اور محل وقوع کا فائدہ اٹھانا چاہتے تھے اور روس سے اپنے قریبی تعلقات کے ساتھ ساتھ مغرب ریاست ہائے متحدہ امریکہ، چین اور دوسرے ممالک سے بھی رشتے استوار رکھنا چاہتے تھے۔ اس طرح سے بین الاقوامی اسٹیج پر کئی کردار سامنے اُبھر کر آئے جن میں سے ہر ایک کی اپنی اپنی شناخت، مفادات، معاشی اور سیاسی مشکلات تھیں۔ اگلے صفحات میں ہم ان ہی مسائل پر بحث کریں گے۔

کمیونسٹ حکومتوں کے بعد کی حکومتوں میں صدمہ کا علاج

ان ممالک کی کمیونزم کے زوال کے بعد، آمرانہ سماج وادی نظام سے جمہوری سرمایہ دارانہ نظام تک آنے میں



میں کسی کو کہتے سنا کہ 'سوویت یونین کے خاتمے کا مطلب اشتراکی نظام کا خاتمہ نہیں ہے۔ کیا یہ ممکن ہے؟'

نقشہ پر وسط ایشیائی
جمہوریوں کا محل وقوع
دکھائیے۔



’صدمہ کے علاج‘ کے نتائج

(Consequences of Shock Therapy)

1990 میں کیا ہوا ’صدمہ کا علاج‘ عوام کو بڑے پیمانے پر اشیاء کی خریداری اور استعمال کے وعدے اور مثالی ریاست کی جانب لے جانے میں ناکام رہا۔ عام طور سے یہ پورے علاقے کی معیشتوں کے لیے بربادی اور عوام کے لیے تباہی لایا۔ روس میں سب سے بڑا سرکاری صنعتی نظام ختم ہو گیا۔ کیونکہ اس کے 90 فیصد کارخانے کمپنیوں کو بیچ دیے گئے یا انفرادی ملکیت بن گئے۔ اور چون کہ صنعتی ڈھانچہ کی از سر نو تعمیر اب تجارتی طاقتوں کے ہاتھوں میں تھی اور حکومت کی تعمیر کردہ پالیسیوں کا ان میں کوئی دخل نہیں تھا، اس لیے ایک طرح سے صنعت کاری بالکل غائب ہو گئی۔ اس کو ’تاریخ کا سب سے بڑا garage sale‘ کا نام دیا گیا کیونکہ قیمتی کارخانے اور صنعتوں کے دام بہت کم لگائے گئے اور ان کو کباڑ کے داموں فروخت کر دیا گیا۔ حالانکہ سارے شہریوں کو اس ’فروخت‘ میں شامل ہونے کے لیے واؤچر (voucher) دیے گئے تھے لیکن اکثر نے ان کو کالے بازار میں بیچ دیا کیونکہ انھیں پیسوں کی ضرورت تھی۔



مجھے صدمہ تو نظر آتا ہے مگر
علاج کہاں ہے؟
آخر ہم اتنے حسن ادا سے
کیوں بات کرتے ہیں؟

روسی کرنسی، روبل کی شرح تبادلہ بہت زیادہ گر گئی۔ مہنگائی اس تیزی سے بڑھی کہ لوگوں نے اپنی ساری بچت گنوا دی۔ اجتماعی زرعی نظام کے خاتمہ کی وجہ سے، اشیائے خورد و نوش کی گارنٹی ختم ہو گئی اور روس کو سامان خورد و نوش درآمد کرنے پر مجبور ہونا پڑا۔ 1999 میں روس کی مجموعی گھریلو پیداوار (GDP)، 1989 کی پیداوار سے بہت کم تھی۔ پرانا تجارتی ڈھانچہ تو ٹوٹ گیا لیکن اس کا کوئی متبادل سر دست موجود نہ تھا۔

زیادہ نمایاں جگہ حاصل کرے گی۔ ریاست کے اثاثوں کو ذاتی ملکیت میں تبدیل اور اجتماعی ملکیت، کمپنیوں کی ملکیت (Corporate ownership) کو جلد سے جلد نافذ کیا جانا تھا۔ اجتماعی زرعی نظام کی جگہ ذاتی کاشتکاری کو جگہ دی جانی تھی اور سرمایہ دارانہ زرعی نظام کو بروئے کار لانا تھا۔ اس عبوری دور میں کسی تیسرے راستے، کے لیے جگہ نہ تھی یا تو ریاست کے تحت اشتراکی نظام یا پھر سرمایہ دارانہ نظام۔

صدمہ کا علاج Shock Therapy میں ان معیشتوں کی خارجی عمل میں زبردست تبدیلی ملوث تھی۔ ترقی ایک ہی راستہ یعنی زیادہ تجارت پر مبنی تھی۔ آزادانہ تجارت کی جانب ایک مکمل اور اچانک جست لازمی تھی۔ آزاد تجارتی نظام اور براہ راست غیر ملکی سرمایہ کاری Foreign direct investment (FDI) اس تبدیلی کے ذرائع تھے۔ اس میں خارجی سرمایہ کاری کے لیے کشادہ دلی، مالی آسانیاں اور پیسے یا کرنسی کی تبدیلی میں آسانی بھی شامل تھیں۔

آخر میں اس عمل میں سوویت بلاک کے ممالک میں باقی رہ گئے تجارتی معاہدوں سے قطع تعلق اور علاحدگی بھی شامل تھا۔ اس بلاک کی ہر ریاست کے اب مغرب سے براہ راست تعلق تھے نہ کہ اپنے علاقے میں ایک دوسرے سے۔ اس طرح سے یہ ریاستیں دھیرے دھیرے مغربی معاشی نظام میں جذب ہوتی گئیں۔ مغربی سرمایہ دارانہ ریاستیں اب رہنما بن گئیں اور مختلف تنظیموں اور ایجنسیوں کی مدد سے ان علاقوں کی ترقی پر قابو رکھا اور اس کی رہنمائی کی۔

عصری عالمی سیاست

2000 میں پھر سے سانس لینے کی کوشش کرنے لگیں یعنی آزادی کے دس سال بعد ان ملکوں کی معیشت کی نشاۃ ثانیہ میں تیل، گیس اور معدنیات جیسے قدرتی وسائل کی برآمدات کا ہاتھ تھا۔ آذربائیجان، قزاقستان، روس، ترکمانستان اور ازبکستان تیل اور گیس کے پیداوار کرنے والے بڑے ملک ہیں۔ دوسرے ملکوں کو اس سے یہ فائدہ پہنچا کہ وہ تیل کی اُن پائپلائنوں کا کرایہ وصول کرتی ہیں جو ان کے ملک کی زمین سے ہو کر گزرتی ہیں۔ صنعت گری کا کچھ کام بھی شروع ہوا ہے۔

کشیدگیاں اور تنازعات

زیادہ تر سابقہ سوویت ریاستیں تنازعہ میں الجھنے کی جانب مائل ہیں اور ان میں سے کچھ خانہ جنگی اور بغاوتوں کا شکار بھی ہوئی ہیں۔ خارجی طاقتوں کے ملوث ہونے سے معاملات اور پیچیدہ ہو گئے۔

روس میں داغستان اور چیچنیا کی دو ریاستیں بہت متشدد علاقہ کی پسند تحریکوں کا میدان رہی ہیں۔ چیچنیا کے باغیوں سے حکومت کا سلوک اور اسی علاقہ پر غیر امتیازی طور سے بمباری کی ساتھ ساتھ روس نے انسانی حقوق کی بھی خلاف ورزی کی لیکن وہاں کے عوام کی آزادی کی امنگ کو دبانے میں ناکام رہا۔

وسط ایشیا میں تاجکستان خانہ جنگی کا دس سال تک شکار رہا یعنی 2001 تک۔ اس علاقے میں بہت سے طبقاتی یا مذہبی تنازعات ہیں۔ آذربائیجان کے ناگورنو۔ کاراباخ صوبے میں کچھ آرمینی، علاحدہ ہو کر آرمینیا سے مل جانا چاہتے تھے۔ جورجیا کے دو صوبے بھی علاحدہ ہونا چاہتے تھے جس کی وجہ سے خانہ جنگی ہوئی۔ یوکرین، کرغستان اور جورجیا کی موجودہ حکومتوں کے خلاف بھی

رفاہ عامہ کا پرانا نظام یا طریقہ باقاعدہ تباہ کر دیا گیا۔ سرکاری امداد کے ہٹائے جانے سے عوام کا ایک بڑا حصہ افلاس کے دہانے پر پہنچ گیا۔ متوسط طبقے سماج کے آخری کنارے پر آکھڑے ہوئے۔ تعلیم یافتہ اور دانشور طبقہ یا تو بکھر گیا یا پھر اس نے ہجرت کر لی۔ ان میں سے اکثر ملکوں میں قانون شکنوں کی ایک جماعت (Mafia) کا ظہور ہوا اور وہ بہت سے معاشی سرگرمیوں کے نگران اور کنٹرولر بن گئے۔ انفرادی یا ذاتی ملکیت نے نئی تفریقیں پیدا کر دیں۔ سوویت یونین کے بعد والی حالت میں بہت سی ریاستیں خصوصاً روس، امیر اور غریب علاقوں میں بٹ گئی تھیں۔ اور پہلے کی حالت کے برعکس عوام میں معاشی عدم مساوات اب زیادہ تھی۔

جمہوری اداروں کی تعمیر کو وہ توجہ اور ترجیح نصیب نہیں ہوئی جو معاشی تبدیلی کے مطالبہ کو ملی۔ ان تمام ملکوں کے دستوروں کے مسودے جلدی جلدی تیار کیے گئے تھے اور اکثریت ان دستوروں کی تھی جن میں ایک فعال اور منتظم صدر کے پاس زیادہ سے زیادہ ممکن اختیارات اور طاقت رکھی گئی تھی۔ جس کے باعث لوگوں کی منتخب کردہ پارلیمنٹ بے اثر ہو گئی۔ وسط ایشیا کے ملکوں میں صدر کے اختیارات بہت تھے اور بہت سے صدور نے اس کا آمرانہ استعمال کیا۔ مثال کے طور پر ازبکستان اور ترکمانستان کے صدور نے پہلے خود کو دس سال کے لیے صدر مقرر کیا اور پھر اس میں مزید دس سال کی توسیع کر دی۔ ان کے خلاف آواز اٹھانے کی اجازت نہیں تھی۔ عدلیہ کی آزادی اور ایک قانونی تہذیب، ان ملکوں میں ابھی آنا باقی تھی۔

ان میں اکثر ملکوں کی معیشتیں، خصوصاً روس کی،



’صدمہ سے علاج‘

کے نتیجے میں روس کے 1500 بینک کی آدھی تعداد اور دوسرے مالی ادارے دیوالیہ ہو گئے۔ اوپر کی تصویر روس کے دوسرے سب سے بڑے بینک Inkom bank کی ہے جو 1998 میں دیوالیہ ہو گیا۔ نتیجہ کے طور پر دس ہزار کمپنیوں اور نجی حصہ داروں کا پیسہ ڈوب گیا ساتھ میں بینک میں رکھا ہوا سرمایہ بھی۔



علاقہ کی پسندی اور قوم پرستی میں کیا فرق ہے۔ اگر آپ کامیاب ہو جاتے ہیں تو آپ کو ایک قومی ہیرو کا اعزاز دیا جاتا ہے اور ناکامی کی صورت میں آپ کو علاقہ کی پسندی کی سزا ملتی ہے۔

روس اور ہندوستان کے
سیاسی اور معاشی نظریات
میں یکساں باتوں کی ایک
فہرست بنائیے۔

اعلان کردیا۔ نسلی گروہ سرب (Serb) نے اس کی مخالفت کی اور غیر سرب بوزنین کا قتل عام ہوا۔ NATO کی مداخلت اور یوگوسلاویہ پر بمباری نے پھر ایک نسلی خانہ جنگی کی راہ دکھائی۔

ہندوستان اور کمیونزم کے بعد کے ممالک

کمیونسٹ کے بعد وجود میں آنے والے ملکوں کے ساتھ

بالی وڈ، اُزبیک جذبات میں ہلچل مچاتا ہے

سوویت یونین کے سقوط کے سات سال بعد بھی ہندوستانی فلموں کے لیے ازبیک احساسات اب بھی وہی ہیں۔ کسی بھی نئی ہندوستانی فلم کی ریلیز کے مہینے بعد ہی اس فلم کی نقلی کاپیاں ازبیک راجدھانی تاشقند میں بک رہی ہوتی ہیں۔

تاشقند کی سب سے بڑی مارکیٹ کے قریب محمد شریف پیٹ کی دوکان ہے جہاں وہ ہندوستانی فلمیں بیچتے ہیں۔ وہ ایک افغان ہیں جو فلموں کے ویڈیو پاکستان کے سرحدی شہر پشاور سے لاتے ہیں۔ ”یہاں پر ایسے بہت لوگ ہیں جو ہندوستانی فلمیں پسند کرتے ہیں۔ میرا خیال ہے کہ تاشقند کے 70 فی صد لوگ انھیں خریدتے ہیں۔ ہم تقریباً 100 ویڈیو روزانہ فروخت کرتے ہیں، میں نے ابھی ابھی ایک ہزار مزید ویڈیو آڈر دیا ہے۔ ازبیک وسط ایشیا سے ہیں وہ ایشیا کا حصہ ہیں ان کی ایک مشترک تہذیب ہے۔ اس لیے وہ ہندوستانی فلمیں پسند کرتے ہیں۔“ محمد شریف پیٹ نے کہا

ایک مشترکہ تاریخ کے باوجود، بہت سے ان ہندوستانیوں کے لیے جواز بکستان میں رہتے ہیں، ازبکوں کی ہندوستانی فلموں اور فلم اسٹاروں سے وابستگی ایک حیرت کی بات ہے۔ ہندوستانی سفارت خانے کے اشوک شرما کا کہنا ہے کہ ”ہم جب بھی مقامی معزز لوگوں سے ملتے ہیں۔ خواہ وہ وزیر ہوں یا کاہنہ کے وزیر۔ ہماری گفتگو میں فلموں کا ذکر ضرور ہوتا ہے۔ یہ اس بات کی تائید کرتا ہے کہ ہندوستانی فلم، کلچر، سنگیت اور خصوصاً راج کپور کے نام یہاں گھر گھر سنائی دیتے ہیں۔ ان میں سے زیادہ تر ہندوستانی گانے گاسکتے ہیں۔ ان کو گانے کے معنی تو نہیں معلوم، لیکن ان کا تلفظ صحیح ہے اور وہ موسیقی سمجھتے ہیں۔ جب میں ازبکستان آیا تو میں نے دیکھا کہ تقریباً تمام پڑوسی ہندی گانے گاسکتے ہیں اور بجاتے ہیں۔ میرے لیے یہ بڑی حیرت کی بات تھی۔“

BBC کے وسط ایشیا کے نمائندے Louise Hideigo کی ایک رپورٹ

دوقطبیت کا خاتمہ

تحریکات جاری ہیں۔ صوبوں اور ملکوں کے درمیان دریاؤں کے پانی کے اوپر جنگ چل رہی ہے۔ ان سب نے مل کر علاقہ کو غیر مستحکم بنا دیا ہے، عام شہری زندگی اجیرن ہو گئی ہے۔

وسط ایشیائی ریاستوں کے پاس کثیر مقدار میں ہائیڈروکاربن Hydrocarbon کے قدرتی وسائل ہیں جس کی وجہ سے ان کو معاشی فوائد حاصل ہیں۔ وسط ایشیا باہری طاقتوں اور تیل کی کمپنیوں کے لیے مقابلہ کا میدان بن گیا ہے۔ یہ علاقہ روس، چین، افغانستان اور پاکستان سے گھرا ہوا ہے اور مغربی ایشیا کے نزدیک ہے۔ 11 ستمبر 2001 کے بعد یونائیٹڈ اسٹیٹس اس علاقے میں فوجی اڈے بنانا چاہتی تھی۔ افغانستان اور عراق کی جنگوں کے درمیان یونائیٹڈ اسٹیٹس نے ساری وسط ایشیا ریاستوں کو ان کے اڈوں کو کرایہ پر لینے اور امریکی جہازوں کو ان کے ملکوں کے اوپر پرواز کرنے کی اجازت کے بدلے میں پیسہ دیا۔ بہر حال روس کا خیال ہے کہ یہ ریاستیں روس کا ”قریب ترین پردیس“ ہیں لہذا اسی کے زیر اثر رہنا چاہیے۔ تیل کی وجہ سے چین کا مفاد ان ممالک سے وابستہ ہے بلکہ چینی لوگ سرحدوں کے قریب آ کر بسنے شروع ہو گئے ہیں اور تجارت کر رہے ہیں۔

مشرقی یورپ میں چیکو سلواکیہ پر امن طریقہ سے دو حصوں میں بٹ گیا اور دو ریاستیں، چک اور سلواک، عالم وجود میں آئیں۔ لیکن سب سے پر تشدد تنازعہ بلقانی ریاست یوگوسلاویہ میں ہوا۔ 1991 کے بعد یہ کئی صوبوں جیسے کروشیا، سلووینیا، بوسنیا اور ہرزیگوینا، میں بٹ گئی اور ہر ایک نے اپنی خود مختاری کا

ماضی کے جھروکے سے ہندوستان اور سوویت یونین



سرد جنگ کے دوران ہندوستان اور سوویت یونین کے خصوصی تعلقات تھے یہاں تک کہ کچھ نقادوں نے کہا کہ ہندوستان سوویت بلاک کا ہی حصہ ہے۔ درحقیقت یہ ایک کثیر جہتی تعلق تھا:

معاشی: سوویت یونین نے ہندوستان کی پبلک سیکٹر کمپنیوں کی اس وقت مدد کی جب یہ مدد کہیں اور سے ملنی مشکل تھی۔ اس نے ہندوستان کے پھلائی، بوکارو، وشاکھا پٹنم کے اسٹیل پلانٹ اور اسی طرح مشینری پلانٹ جیسے بھارت ہیوی الیکٹریکل لمیٹڈ وغیرہ کے لیے بھی ٹیکنیکل مدد فراہم کی۔ جب ہندوستان کے پاس زر مبادلہ کی کمی تھی تب سوویت یونین نے تجارت کے لیے ہندوستانی کرنسی وصول کرنے کی منظوری۔

سیاسی: اقوام متحدہ میں کشمیر کے مسئلہ پر سوویت یونین نے ہندوستان کے موقف کی حمایت کی۔ اس نے ہمیشہ بڑے تنازعوں کے وقت ہندوستان کا ساتھ دیا خصوصاً 1971 کی پاکستان کے ساتھ جنگ میں۔ ہندوستان نے بھی سوویت یونین کی خارجہ پالیسی کی تائید کی اور نازک وقت میں بالواسطہ طور سے اس کی حمایت کی

فوجی: ہندوستان نے اپنا زیادہ تر فوجی دھاتی مال یا پکاسامان سوویت یونین سے حاصل کیا وہ بھی ایسے وقت میں جب چند ہی ممالک اپنی فوجی ٹیکنالوجی دوسروں کو دینے کے لیے تیار تھے۔ سوویت یونین نے ہندوستان کے ساتھ کئی معاہدے کیے تاکہ وہ مشترکہ طور سے فوجی سامان بنا سکیں۔

ثقافتی: ہندوستانی فلم اور ہندوستانی کلچر سوویت یونین میں کافی مقبول تھے۔ ہندوستانی فن کاروں اور ادیبوں کی ایک بڑی تعداد نے سوویت یونین کا دورہ کیا۔

ہندوستان کے تعلقات خوشگوار رہے ہیں لیکن اب بھی سب سے پائیدار تعلقات ہندوستان اور روس کے درمیان ہیں۔ ہند روسی تعلقات ہندوستان کی خارجہ پالیسی کے اہم پہلو ہیں۔ ہند روس تعلقات اعتماد کی ایک تاریخ، مشترکہ مفادات اور مقبول عام نظریات میں پیوست ہیں۔ ہندوستانی فلمی ہیرو، راج کپور سے لے کر ایتا بھ بچن تک، روس اور دوسرے کمیونسٹ کے بعد والے سوویت ممالک میں جانے پہچانے نام ہیں، ہندوستانی نغمے اس علاقے میں ہر جگہ سنائی

ہر جگہ، مل جل کر کریں

مرحل

ریاست ہائے متحدہ امریکہ اور سوویت یونین کے سرد جنگ کے زمانے کے کوئی بھی پانچ پانچ حلیف ملک منتخب کیجیے۔

اسی اعتبار سے کلاس کو تقسیم کیجیے (10 گروپ)۔ ہر گروپ کو ایک ملک دیجیے۔ ہر گروپ کا کام ہوگا کہ وہ اپنے ملک کے بارے میں سیاسی سماجی اور معاشی خاکہ جو سرد جنگ کے زمانے سے متعلق ہو، تیار کرے۔

طالب علم اپنے اپنے ملک کا ایسا ہی ایک اور خاکہ کیونزم کے زوال کے بعد کا تیار کریں اور بتائیں کہ دوسری دنیا کے انتشار نے ان ملکوں میں کیا فرق (اگر کوئی فرق ہے) پیدا کیا۔

ہر گروپ اپنا تیار کردہ مواد پوری کلاس کے سامنے پیش کرے گا۔ یہ بات بھی ملحوظ خاطر رہے کہ طالب علم اس پر نظر رکھیں کہ اس ملک کے شہریوں نے خود اپنے بارے میں کیا محسوس کیا۔

استاد کے لیے ہدایتیں

آپ طلباء کی معلومات کو جمہوری اور کمیونسٹ نظام سے منسلک کر سکتے ہیں اور دونوں نظاموں کی خوبیوں اور خامیوں کو اجاگر کر سکتے ہیں۔

آپ طلباء کی اس بحث کے شروع کرنے کے لیے حوصلہ افزائی کر سکتے ہیں کہ کیا کیونزم اور سرمایہ دارانہ نظام کا کوئی متبادل دنیا کے پاس موجود ہے؟

کے چین سے تعلقات کا توازن قائم رکھنے جیسے مسائل میں حاصل ہے۔ روس کو اس تعلق سے سب سے بڑا فائدہ یہ ہے کہ ہندوستان روس کے اسلحہ کی فروخت کی دوسری سب سے بڑی منڈی ہے۔ ہندوستانی فوج اپنی ضرورت کا سارا دھاتی مال اور پکا سامان (Hardware) روس سے حاصل کرتی ہے۔ چوں کہ ہندوستان ایک تیل درآمد کرنے والا ملک ہے اس لیے روس ہندوستان کے لیے اہمیت رکھتا ہے اور تیل کے بحرانی دور میں اس نے ہندوستان کی بارہامد کی ہے۔ ہندوستان عنقریب روس اور قزاقستان اور ترکمانستان کی ریاستوں سے توانائی کی درآمد بڑھا دے گا۔ ان ریاستوں سے تعاون میں ساجھے داری اور تیل کے کنوؤں میں سرمایہ کاری بھی ہے۔ روس ہندوستان کی نیوکلیائی توانائی اسکیموں کے لیے بھی اہم ہے۔ اس نے ہندوستان کی خلائی انڈسٹری کو ضرورت کے وقت Cryogenic راکٹ دیے۔ روس اور ہندوستان نے کئی سائنسی منصوبوں میں ایک دوسرے کے ساتھ تعاون کیا ہے۔

دیتے ہیں اور ہندوستان خوشگوار یادوں کا ایک عام حصہ ہے۔

روس اور ہندوستان دونوں کے سامنے ایک کثیر قطبی عالمی نظام کا تصور یکساں ہے۔ کثیر قطبی عالمی نظام سے ان کی مراد بین الاقوامی سطح پر کئی طاقتوں کا باہمی وجود، اجتماعی تحفظ (جس کی رو سے ایک ملک پر حملہ سب پر حملے کے مترادف ہو اور ایک اجتماعی دفاع کا ضامن ہو)، زیادہ علاقائی، بین الاقوامی مسائل پر گفت و شنید سے تصفیہ، تمام ممالک کے لیے آزادانہ خارجی پالیسی اور اقوام متحدہ جیسی تنظیموں کی فیصلہ سازی کو زیادہ مضبوط، طاقتور اور جمہوری بنایا جائے۔ ہندوستان اور روس کے درمیان تقریباً 80 سے زیادہ دوطرفہ معاہدوں پر دستخط ہو چکے ہیں جو کہ Indo-Russian Strategic Agreement of 2001 کا حصہ ہیں۔

ہندوستان اور روس کے تعلقات سے ہندوستان کو کشمیر، توانائی کے حصول، بین الاقوامی دہشت گردی سے متعلق اطلاعات کا تبادلہ، وسط ایشیا تک رسائی اور اس

1۔ سوویت معاشی صورت حال کو بیان کرنے والے مندرجہ ذیل جملوں میں سے کون سا غلط ہے؟

- a۔ سماج واد نمایاں نظریہ تھا
- b۔ پیداوار کے عناصر پر ریاست کا قبضہ تھا
- c۔ عوام کو معاشی آزادی حاصل تھی
- d۔ معاشیات کا ہر پہلو ریاست کے ذریعہ منصوبہ بند اور زیرِ حکم تھا۔

2۔ مندرجہ ذیل کو تاریخی اعتبار سے ترتیب دیجیے:

- a۔ افغانستان پر سوویت حملہ
- b۔ دیوار برلن کا سقوط
- c۔ سوویت یونین کا انتشار
- d۔ روسی انقلاب

3- مندرجہ ذیل میں سے کون سا سوویت یونین کے انتشار کا نتیجہ نہیں ہے؟

a- امریکہ اور سوویت یونین کے درمیان نظریاتی جنگ کا خاتمہ

b- CIS کا ظہور

c- عالمی سطح پر توازن طاقت کے نظام میں تبدیلی

d- مشرق وسطیٰ کے بحران

4- مندرجہ ذیل کو ملائیے:

(i) میخائیل گورباچیف a USSR کا جانشین

(ii) جھٹکے کا علاج b فوجی معاہدہ

(iii) روس c اصلاحات نافذ کیں

(iv) بورس یاسین d معاشی نمونہ

(v) وارسا e روس کا صدر

5- خالی جگہیں پُر کیجیے:

a- سوویت سیاسی نظام کے نظریہ پر مبنی تھا۔

b- ایک فوجی اتحاد تھا جسے سوویت یونین نے شروع کیا تھا۔

c- پارٹی کا سوویت سیاسی نظام پر غلبہ رہا۔

d- 1985 میں سوویت یونین میں اصلاحات شروع کیں۔

e- کا سقوط سرد جنگ کے خاتمہ کی علامت ہے۔

6- تین ایسی خصوصیات بیان کیجیے جو سوویت معیشت کو کسی سرمایہ دار ملک جیسے کہ امریکہ کی معیشت سے ممتاز کرتی ہو۔

7- وہ کیا عوامل تھے جنہوں نے گورباچیف کو سوویت یونین میں اصلاحات نافذ کرنے پر مجبور کیا؟

8- سوویت انتشار سے دوسرے ملکوں جیسے کہ ہندوستان پر کیا اثرات مرتب ہوئے؟

9- صدمہ سے علاج کیا تھا؟ کیا یہ کمیونزم سے سرمایہ داری تک آنے کا بہترین راستہ تھا؟

10- مندرجہ ذیل موضوع کی موافقت یا مخالفت میں ایک مضمون لکھیے:

”دوسری دنیا کے انتشار کے بعد ہندوستان کو اپنی خارجہ پالیسی میں تبدیلی لانی چاہیے اور امریکہ کے ساتھ دوستی پر زیادہ

توجہ دینی چاہیے نہ کہ روایتی دوستی پر جیسے کہ سوویت یونین کے ساتھ ہے۔